



संक्षिप्त खबरें

मुकदमा दर्ज

विकासनगर। कालसी पुलिस ने नाबालिक किशोरी को धमका देने व अभद्रता करने के आरोप में रिषम पुत्र जोगिन्द्र निवासी कालसी के खिलाफ पोक्सो एक्ट के साथ ही विभिन्न धाराओं में मुकदमा दर्ज किया है। पुलिस को किशोरी के पिता के द्वारा बीते मंगलवार को कालसी पुलिस को तहरीर दी थी। वहीं ड्यूटी चीलियो निवासी सीनियर सिटीजन संतराम पुत्र मुताइ ने पूर्व प्रधान के पति बलवीर सिंह पर जान से मारने की धमकी देने व अपमानित करने का आरोप लगाया है। पीड़ित के द्वारा मामले में डीएम व पुलिस अधीक्षक से शिकायत की गई है।

मेयर को बताई समस्याएं
ऋषिकेश। आईडीपीएल क्षेत्र में महापौर ने खोखा व्यापारियों की समस्याओं को सुना और उनके व्यापार को उजड़ने से बचाने के लिए हर संभव मदद का आश्वासन दिया। बुधवार की दोपहर सूचना पर मौके पर पहुंची नगर निगम महापौर ने विमान अधिकारियों को भी मौके पर बुलावा लिया। इस दौरान अधिकारियों को निर्देश देते हुए महापौर ने कहा कि विवेकपूर्ण तरीके से कारवाई हो। साथ ही इस बात का विशेष ख्याल रखा जाये कि किसी के साथ भी पक्षपात न हो। इस मौके पर टैक्स अधिकारी रमेश रावत, पार्षद गौरव कोशिश, पार्षद विजेंद्र मोया, वीरभद्र मंडल अध्यक्ष अनविंद चौधरी, प्रवेश कुमार, राजेश कोटियाल, अजीत विश्वा, रमेश चंद्र शर्मा, सोनू गोड़, महिपाल राणा, राजेन्द्र रतूड़ी, डोली बसल, राजीव, कालू राम, किरण कुमार थे।

तीन घोर माल

संग गिरफ्तार

डोईवाला। कोतवाली पुलिस ने तीन चोरों को माल समेत गिरफ्तार किया है। बीते 19 जनवरी को ग्राम प्रधान अमरजित कौर पत्नी परविंदर सिंह ग्राम मारखमगांट ने पुलिस को तहरीर देते हुए कहा था कि गांव में पंचायत द्वारा लगाई गई सोलर लाइट, उनकी बैटरी और चार्जिंग प्लेट अज्ञात चोरों द्वारा चोरी की गई है। इस संबंध में पुलिस ने मुकदमा दर्ज कर सीसी टीवी फुटेज और मुखबिर की सूचना के बाद पुलिस ने तीन आरोपियों को माल समेत गिरफ्तार कर लिया। पुलिस ने चोरी की गई सात बैटरी, वाहन संख्या यूके 07 सीए 3783 छोटा हाथी को मणि माई मंदिर के पास से बरामद किया है। पुलिस ने बताया कि आरोपियों की पहचान इमरान पुत्र इस्लाम निवासी दिल्ली फार्म हाउस हरवाला डोईवाला, शहीद पुत्र वहीद ग्राम तेजीवाला थाना डोईवाला, शादाब पुत्र शम्सुद्दीन निवासी 110 चंदन नगर कोतवाली नगर के रूप में हुई है। बरामद माल की कीमत एक लाख के लगभग बताई गई है।

कोतवाली का किया निरीक्षण

डोईवाला। एस्प्री देहात परमंद्र डोभाल ने कोतवाली डोईवाला का वार्षिक निरीक्षण कर जायजा लिया। एस्प्री देहात ने परिसर, बेरक, माल खाना और अपराध रजिस्टर का निरीक्षण के साथ अन्य गतिविधियों का भी जायजा लिया। अपराध कम करने और अपराधियों पर कार्रवाई की बात भी कही। उधर अवैध शराब के खिलाफ कार्रवाई करते हुए हरवाला पुलिस ने आरोपित मोहन कुमार पुत्र रमेश चंद्र निवासी प्रतीक नगर रायवाला को अवैध शराब की तस्करी में 76 पक्के अंशुजी शराब संग गिरफ्तार किया है।

एक करोड़ स्वीकृत

ऋषिकेश। ऋषिकेश विधानसभा क्षेत्र के अंतर्गत ग्राम पंचायत गद्दी मयचक में प्रधानमंत्री ग्रामीण सड़क योजना के तहत निर्मित ज्ञान एकेडमी से भट्टेवाला पुल तक छह किलोमीटर लंबी सड़क का डामरीकरण कार्य शीघ्र प्रारंभ होगा, जिसके लिए एक करोड़ 90 लाख रुपए शासन द्वारा स्वीकृत किए जा चुके हैं। विधानसभा अध्यक्ष प्रेम चंद अग्रवाल ने कहा कि इस क्षेत्र में मोटरमार्ग के डामरीकरण की आवश्यकता महसूस की जा रही थी। मोटरमार्ग के डामरीकरण का कार्य शीघ्र किया जाएगा, जिससे खेरी कला, गद्दी मयचक, भट्टेवाला आदि क्षेत्रों को लाभ मिलेगा।

जीवन जीने की कला का नाम योग


ऋषिकेश। अहम ब्रह्मसिंह योग मंदिर ट्रस्ट के तत्वावधान में योगीराज करणपाल गिरी महाराज के सान्निध्य में शिव गंगा धाम लककड़घाट, श्यामपुर में गुजरात से आये योग साधकों को योगाभ्यास कराते हुए महाराज ने कहा कि योग करने से शरीर शुद्ध व मन शांत हो जाता है और शरीर की रोगप्रतिरोधक शक्ति का विकास होकर शरीर स्वस्थ रहता है। नियमित योगाभ्यास से हमारी सुप्त शक्तियां जागृत होने लगती हैं और जीवन जीने की सही कला प्राप्त हो जाती है। शारीरिक मानसिक व आध्यात्मिक विकास के लिए योग सर्वोत्तम साधना है। इस अवसर पर सरिता, कुलदीप, हेमंटर, पाल सिंह, रजनी मिश्र, प्रहलाद गोयल, हरी भाई, केदार जोशी आदि उपस्थित थे।

बर्फबारी से खिले काश्तकारों के चेहरे

पहाड़ी क्षेत्रों में हुई भारी बारिश और बर्फबारी सेब, आड़ू, खुमानी, चीलू और अखरोट आदि फलों के लिए संजीवनी

■ सहारा न्यूज ब्यूरो मसूरी।

मसूरी और आसपास के क्षेत्रों में हुई जमकर बर्फबारी से काश्तकारों के चेहरे खिले हुए हैं। काश्तकारों का कहना है कि इस बार बर्फ ने कई सालों का रिकार्ड तोड़ा। वहीं भले ही अधिक बर्फबारी से परेशानी हुई, लेकिन आने वाले सीजन में फलों और फसल को इसका लाभ मिलेगा। मसूरी के घनोल्डी, बुरांसखंडा, नाग टिब्बा, जौनपुर विकासखंड क्षेत्र में इस बार जमकर बर्फबारी हुई है। इसका जहां पर्यटकों ने जमकर आनंद लिया। वहीं ग्रामीणों को खासी परेशानियों का सामना करना पड़ा। काश्तकार देवेन्द्र सिंह, कुलदीप सिंह का कहना है कि इस बार जमकर बर्फ पड़ने से खासी परेशानी का सामना करना पड़ा, लेकिन इसका लाभ आने वाले दिनों में मिलेगा। उनका कहना है कि अधिक बर्फबारी आने वाले दिनों में जहां जमकर बर्फ पड़ने से खासी परेशानी का सामना करना पड़ा, लेकिन इसका लाभ आने



भारी बर्फबारी से लकवक पहाड़ियां।

सामना करना पड़ा। काश्तकार देवेन्द्र सिंह, कुलदीप सिंह का कहना है कि इस बार जमकर बर्फ पड़ने से खासी परेशानी का सामना करना पड़ा, लेकिन इसका लाभ आने



पहाड़ के बागों में जमी बर्फ।

सहित अन्य फसलों को भी बहुत लाभ मिलेगा। उनका कहना है कि बर्फ फसलों के लिए खाद का काम करती है और इससे पौधे स्वस्थ रहते हैं, जिससे गेहूं की फसल को

अधिक लाभ मिलेगा। उन्होंने कहा कि अधिक बर्फबारी से फलों के पेड़ों के टूटने से नुकसान भी हुआ है। उन्होंने कहा कि गर्मियों में पानी की किल्लत नहीं होगी।

नाबालिग को भगाने वाला आरोपित गिरफ्तार

■ सहारा न्यूज ब्यूरो ऋषिकेश।

रानीपोखरी पुलिस ने नाबालिग लड़की को बहला-फूसला ले जाने के मामले में एक युवक को गिरफ्तार किया है। पुलिस ने नाबालिग लड़की भी बरामद कर ली है। जानकारी के अनुसार पीड़ित लड़की के पिता ने रानीपोखरी पुलिस में मुकदमा दर्ज कर बताया कि उसकी नाबालिग पुत्री घर से बिना बताए कहीं चली गई है। पीड़ित की तहरीर के आधार पर थाना रानीपोखरी ने जांच शुरू कर दी। जांच के दौरान गुमशुदा की कॉल डिटेल्स, स्कूल में पढ़ने वाले दोस्तों और सीसीटीवी कैमरे खंगाले गये। जांच में पता चला कि गुमशुदा को एक दिल्ली निवासी लड़का ऋषिकेश से बस में बैठाकर दिल्ली ले गया है। मामले की

नाबालिक लड़की को भी किया पुलिस ने बरामद

गंभीरता एवं गुमशुदा नाबालिग होने की दशा में तत्काल गुमशुदा की बरामदगी के लिए पुलिस टीम को दिल्ली रवाना किया और टीम ने दिल्ली में सुरगारसी-पतारसी करते हुए आरोपित रवि पुत्र सुरेश चंद्र निवासी संजय अमर कलानी दिल्ली को गिरफ्तार किया और नाबालिग को सकुशल बरामद किया गया। आरोपित द्वारा पृच्छाछ में बताया कि वह गुमशुदा को जानता है और वह रिश्ते में उसकी गांव की भतीजी लगती है। रिश्तेदार होने के कारण उसके घर उसका आना-जाना था। 17 जनवरी को आरोपित द्वारा उसे बस अड्डे ऋषिकेश पर बुलाया, जिसके बाद यहां बैठाकर दिल्ली ले गया है। मामले की

बीडीसी बैठक में छाए रहे जनहित के मुद्दे

■ सहारा न्यूज ब्यूरो चकराता।

बीडीसी की बैठक ब्लाक प्रमुख निधि राणा की अध्यक्षता में कैंट इंटर कालेज चकराता में संपन्न हुई। बैठक में बिजली, पानी, सड़क शिक्षा के मुद्दे छाए रहे। बैठक में ब्लाक प्रमुख ने कहा कि अधिकारी जनप्रतिनिधियों के द्वारा उठाई जाने वाली समस्याओं को गर्भीरता से ले और समस्याओं के निस्तारण को लेकर आवश्यक कार्रवाई करें। मुख्य विकास अधिकारी जीएस रावत ने विभागीय अधिकारियों से कहा कि वह सरकार द्वारा संचालित योजनाओं की जानकारी ग्रामीणों को दे, ताकि अधिक से अधिक ग्रामीण सरकारी योजनाओं से लाभान्वित हो सकें। बैठक में पीएमजीएसवाई के अधिकारियों के न पहुंचने पर सदन में मौजूद जनप्रतिनिधियों ने नाराजगी व्यक्त की। जन



बीडीसी की बैठक में उपस्थित जनप्रतिनिधि।

प्रतिनिधियों ने लाखांमंडल मार्ग पर बारिश के पानी के लिए नाली निर्माण की मांग की। बायला गांव में सड़क निर्माण के कार्य में विलंबता के कारण पर रोष व्यक्त किया।

कुणा, कोटा गांव के प्रधान ने गांव में पेयजल की समस्या को रखते हुए कहा कि उनके गांव में पिछले काफी समय से पेयजल की समस्या है, जिसका निस्तारण शीघ्र किया

ब्लाक प्रमुख निधि राणा की अध्यक्षता में हुई बीडीसी की बैठक

पीएमजीएसवाई के अफसरों के न पहुंचने पर जनप्रतिनिधि नाराज

जाए। जनप्रतिनिधियों ने लाखांमंडल पशु चिकित्सालय में चिकित्सक की तैनाती की मांग की। बैठक का संचालन प्रशासनिक अधिकारी पुष्पेंद्र त्यागी ने किया। बैठक में जिला विकास अधिकारी पीके पांडेय, जेष्ठ उप प्रमुख विजय पाल सिंह, कनिष्ठ प्रमुख शमशेर सिंह, उप जिलाधिकारी चकराता अर्पूर्वा सिंह, खंड विकासधिकारी राजेंद्र सिंह, एडीओ पंचायत बाल स्वर्ूप, जिला पंचायत सदस्य मीरा जोशी, वीडिओ सदस्य रमेश, चमन आदि मौजूद थे।

तेंदुआ प्रभावित क्षेत्र में हो पथ प्रकाश की व्यवस्था

■ सहारा न्यूज ब्यूरो ऋषिकेश।

तेंदुआ प्रभावित क्षेत्र भरत विहार व सर्वहारा नगर में पथ प्रकाश की व्यवस्था करवाने की मांग तेज हो गई है। इसके संबंध में क्षेत्र के पति-पत्नी पार्षदों ने 31 जनवरी तक मांग पूरी नहीं होने पर एक फरवरी से उक्त अंधेरे क्षेत्र में धरना देने के चेतावनी देते हुए उपजिलाधिकारी के माध्यम से जिलाधिकारी को ज्ञापन भेजा है। बुद्धवार को भरत विहार पार्षद विकास तेवतिया और सर्वहारा नगर पार्षद तनु विकास तेवतिया ने उपजिलाधिकारी के माध्यम से जिलाधिकारी देहरादून को ज्ञापन भेजा है, जिसमें उन्होंने बताया कि उनके क्षेत्र में विगत कई दिनों से तेंदुआ की आमद के चलते उनके द्वारा पहले भी नगर निगम और ऊर्जा निगम से हरिद्वार मार्ग से भरत विहार मार्ग पर विद्युत पोल लगवाने की मांग की गई थी। बताया कि इसके लिए विधानसभा अध्यक्ष प्रेमचंद अग्रवाल से भी मांग की गई



उपजिलाधिकारी को ज्ञापन देते पार्षद।

थी, जिसके बाद उनके द्वारा तत्काल सोर ऊर्जा संचालित लाइट उपलब्ध करायी गई। साथ ही उन्होंने ऊर्जा निगम और नगर निगम को शीघ्र अति शीघ्र क्षेत्र में विद्युत पोल लगाने को कहा गया था। लेकिन दोनों विभागों ने इस ज्वलंत मुद्दे की ओर बिल्कुल ध्यान नहीं दिया गया। पार्षदों ने जिलाधिकारी को दिए ज्ञापन में चेतावनी देते हुए कहा है कि यदि विभागों द्वारा 31 जनवरी तक क्षेत्र में विद्युत पोल नहीं लगाये जाते हैं तो उक्त अंधेरे क्षेत्र में दोनों पार्षद रात्रि 10 बजे से सुबह 6 बजे तक धरना प्रदर्शन करेंगे।

सरकार किसानों को वाहती है साहूकारों के चुंगल से बाहर निकालना

कहा-महिला सशक्तिकरण से ही राष्ट्र का होगा सर्वांगीण विकास

■ सहारा न्यूज ब्यूरो विकासनगर।

पंडित दीन दयाल सहकारी किसान कल्याण योजना के अंतर्गत महिला समूहों एवं किसानों को विधायक मुन्ना सिंह चौहान ने मध्यकालीन ऋण के चेक वितरित किए। इस दौरान विधायक ने कहा कि सरकार महिलाओं को आत्म निर्भर बनाने के लिए पांच लाख का ऋण बहुउद्देशीय किसान सेवा सहकारी समितियों एवं जिला सहकारी बैंकों के माध्यम से दिया जा रहा है। किसानों को एक लाख का ऋण जौरो प्रतिशत पर दिया जा रहा है। उन्होंने कहा सरकार किसानों को साहूकारों के चुंगल से बाहर करना चाहती है। महिला सशक्तिकरण से ही राष्ट्र का सर्वांगीण विकास संभव है। इसलिए महिलाओं को सशक्तिकरण के लिए जागरूक होना जरूरी है। विधायक ने

विधायक ने महिला समूहों को बांटे चेक

सरकार किसानों को वाहती है साहूकारों के चुंगल से बाहर निकालना

कहा-महिला सशक्तिकरण से ही राष्ट्र का होगा सर्वांगीण विकास

■ सहारा न्यूज ब्यूरो विकासनगर।



कार्यक्रम के दौरान चेक वितरित करते विधायक।

किसानों एवं महिलाओं को बताया कि बहुउद्देशीय किसान सेवा सहकारी समिति हरबटपुर, विकासनगर, होरावाला किसानों से उनके खेतों में मक्का का उत्पादन करावा रही है, जिसका विपणन सहकारी संघ के माध्यम से किया जा रहा है। इस अवसर ब्लाक प्रमुख सरदार जसवंत सिंह, कनिष्ठ उप प्रमुख, फ रॉ ह आ रॉ खाना, किसान

सहकारी सेवा समिति हरबटपुर के सभापति संदीप त्यागी, उपाध्यक्ष जितेंद्र कुमार, दिनेश कुमार, रमेश नेगी, नरेन्द्र पाल सैनी, बाबूराम तारो, भाव सिंह तोपार, प्रियंका देवी, मुकेश गोयल, राधेश्याम, सीता रानी, शमून अहमद, संजय कुमार, राहुल शर्मा, शुभम धीमान, सत्य प्रकाश, राजपाल आदि मौजूद थे।

अखिल भारतीय आयुर्विज्ञान संस्थान एम्स ऋषिकेश में विभिन्न पदों पर आज आयोजित होंगी परीक्षाएं

नियुक्तियों के नाम पर न हों गुमराह: निदेशक

■ सहारा न्यूज ब्यूरो ऋषिकेश।

अखिल भारतीय आयुर्विज्ञान संस्थान एम्स ऋषिकेश द्वारा विभिन्न पदों पर आज आयोजित होने वाली परीक्षाओं के मद्देनजर विभिन्न तरह अफवाहों का बाजार गर्म है, जिसमें नियुक्तियों के मद्देनजर पैसा लेने और पैपर लीक किए जाने आदि बातें की जा रही हैं, जिसके चलते एम्स प्रशासन अलट हो गया है। एम्स प्रशासन ने संस्थान स्तर पर इस तरह के किसी भी मामले में संलिप्तता को सिर से खारिज किया है। संस्थान के निदेशक पद्मश्री प्रोफेसर रवि कांत ने स्पष्ट किया है कि ऐसे किसी मामले में यदि संस्थान के किसी अधिकारी अथवा कर्मचारी की संलिप्तता पाई जाती है तो उसके खिलाफ कठोर विभागीय कार्रवाई अमल में लाई जाएगी। उन्होंने बताया कि संस्थान में होने वाली नियुक्तियों से संबंधित परीक्षाएं पूर्ण पारदर्शी तरीके से संपन्न कराई जाती हैं, जिनमें इस तरह की कहीं कोई गुंजाइश ही नहीं है। उन्होंने आम नागरिकों से अपील की है कि वह एम्स में स्थायी नियुक्तियों दिलाने के नाम पर पैसा लेकर ठगी करने वाले लोगों से सतर्क रहें, साथ ही

आम जनता के बीच सक्रिय ऐसे तत्वों से एम्स प्रशासन को अवगत कराए।

निदेशक ने बताया कि संस्थान में नर्सिंग अफिसर, डाइटीशियन, स्टेनोग्राफर, मल्टी रिहबिलिटेशन वर्कर आदि पदों के लिए देशभर में 71 केंद्रों पर आज (बृहस्पतिवार) परीक्षा संपन्न होनी है, जिसके मद्देनजर कुछ लोगों द्वारा परीक्षा में पास कराने व संस्थान में स्थायी नियुक्ति के नाम पर आमजन से धन वसूली के लिए सक्रियता का मामला संज्ञान में आया है। निदेशक एम्स ने स्पष्ट किया कि जो लोग संस्थान में नियुक्तियों को लेकर कथित तौर पर इस तरह की गतिविधियों में संलिप्त हैं, वह लोगों को नियुक्तियों के नाम पर गुमराह कर रहे

दादी-अम्मा शो में अंगूरी देवी को चुना गया

डोईवाला(एसएनबी)। बाल विकास विभाग द्वारा रानीपोखरी में पोषण मेले का आयोजन किया गया, जिसमें महिलाओं को परेल्स हिंसा, यौन उत्पीड़न, कामकाजी छात्रावास, महिला कानून, बाल विवाह प्रतिरोध, पोषण अभियान, पीएमएवीवाई योजना, नंदा गौरा योजना, बेटी बचाओ, बेटी पढ़ाओ की शपथ की जानकारी दी गई। सुपरवाइजर रेनु लांबा ने कहा कि कार्यक्रम में हेल्थ बेबी शो का आयोजन किया गया। कार्यक्रम में प्रणवी माता प्रियंका, पिता आदर्श को चुना गया। रानीपोखरी क्षेत्र से स्वस्थ बेबी को चुना गया। मम्मो शो में चंदा पत्नी दीपक को चुना गया। स्वस्थ गर्भवती नागार्थ से चुनी गई। दादी अम्मा शो में गांव की बुजुर्ग महिला अंगूरी देवी (80) को चुना गया। इस अवसर पर ग्राम प्रधान रानीपोखरी सुधीर रतूड़ी, दीपक योगेश पुण्डरी, डीपी नैथानी, जोध सिंह रावत, प्रवीन रावत, दीपक कुमार आदि उपस्थित थे।

क्र.सं.	कार्यक्रम का नाम	दिनांक	स्थान
1.	कार्पोरेट ऋणधारक का नाम तिथि	06-01-1193	
2.	कार्पोरेट ऋणधारक के निगमन की तिथि	06-01-1193	
3.	कार्पोरेट ऋणधारक का नाम तिथि	06-01-1193	
4.	कार्पोरेट ऋणधारक का नाम तिथि	06-01-1193	
5.	कार्पोरेट ऋणधारक का नाम तिथि	06-01-1193	
6.	कार्पोरेट ऋणधारक का नाम तिथि	06-01-1193	
7.	कार्पोरेट ऋणधारक का नाम तिथि	06-01-1193	
8.	कार्पोरेट ऋणधारक का नाम तिथि	06-01-1193	
9.	कार्पोरेट ऋणधारक का नाम तिथि	06-01-1193	
10.	कार्पोरेट ऋणधारक का नाम तिथि	06-01-1193	
11.	कार्पोरेट ऋणधारक का नाम तिथि	06-01-1193	